



# පොලිස් මාධ්‍ය කොට්ඨාසය

பொலிஸ் ஊடகப் பிரிவு

POLICE MEDIA DIVISION

සුභුරුපාය, බත්තරමුල්ල



තැ.පෙ.අංකය  
த. பெ.இ  
Po.Box No

10120

ෆැක්ස්  
தொலைநகல  
Fax

011-2171635

දුරකථන  
தொலைபேசி  
Telephone

011-2887973  
(HUNTING)

වෙබ්.ලිපිනය  
இணையதளம்  
Web Site

[www.Police.lk](http://www.Police.lk)

ඊ මේල්  
மின்னஞ்சல்  
E-mail

dir.media@police.gov.lk

මගේ අංකය  
எனது இலக்கம்  
My NO

1779/ 2024

ඔබේ අංකය  
உமது இலக்கம்  
Your No

/ 2024

දිනය  
திக  
Date

30/11/2024  
පැය 0600

## මාධ්‍ය නිවේදනය

### 01. කේරළ ගංජා ත්‍රිරෝද රථයකින් ප්‍රවාහනය කළ සැකකරුවන් සිටුවූ දෙනෙකු අත්අඩංගුවට - පොලිස් විශේෂ කාර්ය බලකා උතුරු පළාත් විශේෂ වැටලීම් ඒකකය.

2024.11.28 වන දින රාත්‍රී කාලයේ තලෙයිමන්තාරම පොලිස් වසමේ නඩුකඩා ප්‍රදේශයේදී පොලිස් විශේෂ කාර්ය බලකා උතුරු පළාත් විශේෂ වැටලීම් ඒකකයේ නිලධාරීන් විසින් කේරළ ගංජා කිලෝ 06 ග්‍රෑම් 120 ක් සන්තකයේ තබාගෙන ත්‍රිරෝද රථයකින් ප්‍රවාහනය කරමින් සිටි සැකකරුවන් සිටුවූ දෙනෙකු ත්‍රිරෝද රථයද සමඟ අත්අඩංගුවට ගෙන තලෙයිමන්තාරම පොලිස් ස්ථානය වෙත ඉදිරිපත් කර ඇත.

අත්අඩංගුවට ගත් සැකකරුවන් අවුරුදු 24, 28, 29 හා 32 වයස්වල පසුවන ජේසාලේ ප්‍රදේශයේ පදිංචිකරුවන් වේ.

මෙම සැකකටයුතු ත්‍රිරෝද රථය ජේසාලේ දෙස සිට නඩුකඩා දෙසට ධාවනය කරමින් තිබියදී නවතා පරීක්ෂා කර ඇති අතර, ඉහත ගංජා තොගය පාර්සල් 03 ක අසුරා තිබී ඇත. තලෙයිමන්තාරම පොලිසිය වැඩිදුර විමර්ශන සිදුකරනු ලබයි.

### 02. මනුෂ්‍ය ඝාතනයකට අවශ්‍ය කර සිටි සැකකරුවෙකු අත්අඩංගුවට - ග්‍රෑන්ඩිපාස් පොලිස් ස්ථානය.

2024.11.25 වන දින ග්‍රෑන්ඩිපාස් පොලිස් වසමේ ඔරුගොඩවත්ත ප්‍රදේශයේදී තියුණු ආයුධවලින් පහරදී වයස අවුරුදු 17 ක වැල්ලම්පිටිය ප්‍රදේශයේ පදිංචි පුද්ගලයෙකු ඝාතනය කර තවත් පුද්ගලයෙකුට බරපතල තුවාල සිදු කිරීමේ අපරාධයේ ප්‍රධාන සැකකරු 2024.11.29 වන දින දඟවල් කාලයේ කෙසෙල්වත්ත පොලිස් වසමේ අලුත්කඩේ ප්‍රදේශයේදී ග්‍රෑන්ඩිපාස් පොලිස් ස්ථානයේ නිලධාරීන් විසින් අත්අඩංගුවට ගෙන ඇත.

අත්අඩංගුවට ගත් සැකකරු වයස අවුරුදු 34 ක් වන ඔරුගොඩවත්ත ප්‍රදේශයේ පදිංචිකරුවෙකි.

මෙම අපරාධයට සම්බන්ධ සැකකරුවන් සිටු දෙනෙකු අපරාධයට යොදා ගත් කඩු 02 ක් සහ මන්තා පිහියක්ද සමඟ කොළඹ අපරාධ කොට්ඨාසයේ නිලධාරීන් විසින් මීට පෙර අත්අඩංගුවට ගෙන ගරු අධිකරණය වෙත ඉදිරිපත් කිරීමෙන් පසු 2024.12.10 වන දින දක්වා රක්ෂිත බන්ධනාගාර ගත කර ඇත.

ග්‍රැන්ඩ්පාස් පොලිසිය වැඩිදුර විමර්ශන පවත්වාගෙන යනු ලබයි.

**03. අවි පෙන්වා බිය ගන්වා මැණික් ගල්, රන් භාණ්ඩ සහ මුදල් කොල්ලකෑමකට අවශ්‍ය කර සිටි සැකකරුවන් 09 දෙනෙකු අත්අඩංගුවට - ලග්ගල පොලිස් ස්ථානය.**

2024.11.10 වන දින ලග්ගල පොලිස් වසමේදී සිදුවූ අවි පෙන්වා බිය ගන්වා රුපියල් කෝටි 06 කට අධික වටිනාකමින් යුත් නිල් මැණික්, රන් භාණ්ඩ සහ මුදල් කොල්ලකෑමක් සම්බන්ධව ලග්ගල පොලිස් ස්ථානයේ නිලධාරීන් විසින් විමර්ශන ආරම්භ කර තිබුණි.

ඒ අනුව 2024.11.29 වන දින මාවතගම හා පොල්පිනිගම පොලිස් වසම්වලදී මෙම අපරාධය සම්බන්ධ සැකකරුවන් 09 දෙනෙකු අත්අඩංගුවට ගෙන ඇති අතර, කොල්ලකන ලද රුපියල් කෝටි 01 කට අධික මුදලක්, රන් පවුම් 07 ක් සහ අපරාධය සඳහා භාවිතා කළ සෙල්ලම් පිස්තෝල 02 ක්, පිහියක් සහ වෑන් රථයක් පොලිස් භාරයට ගෙන ඇත.

අත්අඩංගුවට ගත් සැකකරුවන් අතර හිමිනමක්ද සිටින අතර, ඔවුන් අවුරුදු 38 ක් 49 ක් අතර වයස්වල පසුවන වත්තේගම, සපුගස්කන්ද, පොල්පිනිගම, කුරුණෑගල, රත්නපුර හා විල්ගමුව ප්‍රදේශවල පදිංචිකරුවන් වේ.

ලග්ගල පොලිසිය වැඩිදුර විමර්ශන සිදු කරනු ලබයි.

**04. ගංජා හේන් 07 ක් වටලා සැකකරුවන් 08 දෙනෙකු මෙරට නිෂ්පාදිත ගිනි අවි 04 ක් සමඟ අත්අඩංගුවට - බුක්තල පොලිස් විශේෂ කාර්ය බලකා කඳවුර.**

2024.11.29 වන දින ලුණුගම්වෙහෙර රක්ෂිත ප්‍රදේශයේදී බුක්තල පොලිස් විශේෂ කාර්ය බලකා කඳවුරේ නිලධාරීන් විසින් අක්කර 08 ½ ක පමණ භූමි ප්‍රමාණයක වගා කරන ලද ගංජා හේන් 07 ක් වටලා සැකකරුවන් 08 දෙනෙකු මෙරට නිෂ්පාදිත ගිනි අවි 04 ක් සමඟ අත්අඩංගුවට ගෙන ලුණුගම්වෙහෙර පොලිස් ස්ථානය වෙත ඉදිරිපත් කර ඇත.

අත්අඩංගුවට ගත් සැකකරුවන් අවුරුදු 29 ක් 65 ක් අතර වයස් වල පසුවන තණමල්විල හා සුරියවැව ප්‍රදේශවල පදිංචිකරුවන් වේ.

ලුණුගම්වෙහෙර පොලිසිය වැඩිදුර විමර්ශන සිදුකරනු ලබයි.

**05. හෙරොයින් සමඟ සැකකරුවෙකු අත්අඩංගුවට - මොරටුව පොලිස් ස්ථානය.**

2024.11.29 වන දින සවස් කාලයේ මොරටුව පොලිස් වසමේ මුරවත්ත ප්‍රදේශයේදී මොරටුව පොලිස් ස්ථානයේ නිලධාරීන් විසින් ලද තොරතුරක් මත වැටලීමක් සිදුකර හෙරොයින් මත්ද්‍රව්‍ය ග්‍රෑම් 07 මිලිග්‍රෑම් 260 ක් සන්තකයේ තබා ගෙන සිටි සැකකරුවෙකු අත්අඩංගුවට ගෙන ඇත.

අත්අඩංගුවට ගත් සැකකරු වයස අවුරුදු 42 වන මොරටුව ප්‍රදේශයේ පදිංචිකරුවෙකි.

මොරටුව පොලිසිය වැඩිදුර විමර්ශන සිදු කරනු ලබයි.

**06. අයිස් මත්ද්‍රව්‍ය සමඟ සැකකරුවෙකු අත්අඩංගුවට - පැලියගොඩ කොට්ඨාස අපරාධ විමර්ශන කාර්යාංශය.**

2024.11.29 වන දින සවස් කාලයේ සපුගස්කන්ද පොලිස් වසමේ කොට්ටුන්න පාර අසලදී පැලියගොඩ කොට්ඨාස අපරාධ විමර්ශන කාර්යාංශයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදුකර අයිස් මත්ද්‍රව්‍ය ග්‍රෑම් 06 මිලිග්‍රෑම් 200 ක් සන්තකයේ තබා ගෙන සිටි සැකකරුවෙකු ඩීජීටල් තරාදියක්ද සමඟ අත්අඩංගුවට ගෙන සපුගස්කන්ද පොලිස් ස්ථානය වෙත ඉදිරිපත් කර ඇත.

අත්අඩංගුවට ගත් සැකකරු වයස අවුරුදු 32 ක් වන හෙයියන්කුඩුව ප්‍රදේශයේ පදිංචිකරුවෙකි.

සපුගස්කන්ද පොලිසිය වැඩිදුර විමර්ශන සිදු කරනු ලබයි.

**07. හෙරොයින් සමඟ සැකකරුවෙකු අත්අඩංගුවට - ගල්කිස්ස පොලිස් ස්ථානය.**

2024.11.29 වන දින දඟවල් කාලයේ ගල්කිස්ස පොලිස් වසමේ රත්මලාන ප්‍රදේශයේදී ගල්කිස්ස පොලිස් ස්ථානයේ නිලධාරීන් විසින් ලද තොරතුරක් මත වැටලීමක් සිදුකර හෙරොයින් මත්ද්‍රව්‍ය ග්‍රෑම් 05 මිලිග්‍රෑම් 750 ක් සන්තකයේ තබා ගෙන සිටි සැකකරුවෙකු අත්අඩංගුවට ගෙන ඇත.

අත්අඩංගුවට ගත් සැකකරු වයස අවුරුදු 26 වන රත්මලාන ප්‍රදේශයේ පදිංචිකරුවෙකි.

ගල්කිස්ස පොලිසිය වැඩිදුර විමර්ශන සිදු කරනු ලබයි.

**08. මෙරට නිෂ්පාදිත ගිනි අවි 03 ක් සමඟ සැකකරුවෙකු අත්අඩංගුවට - අඹන්පොල පොලිස් ස්ථානය.**

2024.11.29 වන දින දඟවල් කාලයේ අඹන්පොල පොලිස් වසමේ නෙකුන්නුව ප්‍රදේශයේදී අඹන්පොල පොලිස් ස්ථානයේ නිලධාරීන් විසින් ලද තොරතුරක් මත වැටලීමක් සිදුකර මෙරට නිෂ්පාදිත ගිනි අවි 03 ක් සන්තකයේ තබා ගෙන සිටි සැකකරුවෙකු අත්අඩංගුවට ගෙන ඇත.

අත්අඩංගුවට ගත් සැකකරු වයස අවුරුදු 63 ක් වන අඹන්පොල ප්‍රදේශයේ පදිංචිකරුවෙකි.

අඹන්පොල පොලිසිය වැඩිදුර විමර්ශන සිදු කරනු ලබයි.

**09. පුද්ගලයෙකු පිළිස්සී මියයාම - මූලතිව් පොලිස් වසම.**

2024.11.29 වන දින දහවල් කාලයේ මූලතිව් පොලිස් වසමේ ආදර්ශ ගම්මානය, සිලාවත්ත ප්‍රදේශයේ පදිංචි පුද්ගලයෙකු ගින්නකට හසුවී පිළිස්සී මියගොස් ඇති බවට ලද පණිවිඩයක් මත මූලතිව් පොලිසිය විමර්ශන ආරම්භ කර ඇත.

මරණකරු වයස අවුරුදු 75 ක් වන සිලාවත්ත, මූලතිව් ප්‍රදේශයේ පදිංචිකරුවෙකි.

මරණකරු සිය පුතාගේ නිවස ආසන්නයේ පිහිටි නිවසක තනිවම වාසය කර ඇති අතර, සීතල හේතුවෙන් නිවස තුළ දල්වන ලද ගින්නක් ව්‍යාප්ත වීමෙන් මෙම මරණය සිදුව ඇති බවට දැනට සිදුකරන ලද විමර්ශනයේදී අනාවරණය වී ඇත. මෘත ශරීරය පශ්චාත් මරණ පරීක්ෂණය සඳහා මාන්වෝලය රෝහලේ මෘත ශරීරාගාරයේ තැන්පත් කර ඇති අතර, මූලතිව් පොලිසිය වැඩිදුර විමර්ශන සිදුකරනු ලබයි.

**10. විදුලි සැර වැදී පුද්ගලයෙකු මියයාම - හාලිඇල පොලිස් වසම.**

2024.11.29 වන දින සවස් කාලයේ හාලිඇල පොලිස් වසමේ දිගල්ල ප්‍රදේශයේ විදුලි සැර වැදී පුද්ගලයෙකු මියගොස් ඇති බවට ලද පණිවිඩයක් මත හාලිඇල පොලිසිය විමර්ශන ආරම්භ කර ඇත.

මරණකරු වයස අවුරුදු 61 ක් වන ඌව දිගල්ල, හාලිඇල ප්‍රදේශයේ පදිංචිකරුවෙකි.

මරණකරු තම වගාව සතුන්ගෙන් ආරක්ෂා කර ගැනීම සඳහා අසල නිවසකින් ඇද තිබූ අනවසර විදුලි රැහැනක පැටලී විදුලි සැර වැදී මියගොස් ඇති බවට දැනට සිදුකරන ලද විමර්ශනයේදී අනාවරණය වී ඇත. හාලිඇල පොලිසිය වැඩිදුර විමර්ශන සිදුකරනු ලබයි.

**11. සැකකටයුතු ලෙස පුද්ගලයෙකු පිළිස්සී මියයාම- වාහල්කඩ පොලිස් වසම**

2024.11.29 වන දින සවස් කාලයේ වාහල්කඩ පොලිස් වසමේ ගල්කඩවල ප්‍රදේශයේ වගා හේනක් තුළදී හේනේ පැල තුළ දල්වා තිබූ ගිනි ගොඩකට වැටී මියගොස් ඇති බවට ලද තොරතුරක් මත වාහල්කඩ පොලිසිය විමර්ශන ආරම්භ කර ඇත.

මරණකරු වයස අවුරුදු 72 ක්වූ ගල්කඩවල, කහටගොල්ලුව ප්‍රදේශයේ පදිංචිකරුවෙකි.

මරණකරු තනිවම පැලේ සිට ඇති අතර අසල හේනක පැල් රකිමින් සිටි පුද්ගලයෙකු සිදුකළ පරීක්ෂා කිරීමේදී මෙම පුද්ගලයා ගිනි ගොඩකට වැටී පිළිස්සී මියගොස් සිටිනු දැක ඇති බවට දැනට සිදුකරන ලද විමර්ශනයේදී අනාවරණය වී ඇත. වාහල්කඩ පොලිස් ස්ථානය විසින් වැඩිදුර විමර්ශන සිදු කර ගෙන යනු ලබයි.

**12. වන අලියෙකු පහරදීමෙන් පුද්ගලයෙකු මියයාම - ගලෙන්බිඳුනුවැව පොලිස් වසම**

2024.11.29 වන දින රාත්‍රී කාලයේ ගලෙන්බිඳුනුවැව පොලිස් වසමේ මහසෙන්ගම ප්‍රදේශයේදී වන අලියෙකු පහරදීම හේතුවෙන් කාන්තාවක්

බරපතල තුවාල ලබා අනුරාධපුර රෝහලට ඇතුළත් කිරීමෙන් පසු මියගොස් ඇති බවට ලද තොරතුරක් මත ගලෙන්බිඳුනුවැව පොලිසිය විමර්ශන ආරම්භ කර ඇත.

**මරණකාරීය වයස අවුරුදු 69 ක් වූ මහසෙන්ගම ප්‍රදේශයේ පදිංචිකාරියකි.**

ගලෙන්බිඳුනුවැව පොලිස් ස්ථානය වැඩිදුර විමර්ශන සිදු කර ගෙන යනු ලබයි.

**13. නාඝනන මළ සිරුරක් - දඹුල්ල පොලිස් වසම.**

2024.11.29 වන දින දහවල් කාලයේ දඹුල්ල නගරයේ වෙළඳසැලක් අසල පුද්ගලයෙකු වැටී සිටින බවට 119 තොරතුරු මධ්‍යස්ථානයෙන් ලද පණිවිඩයක් මත දඹුල්ල පොලිසිය විමර්ශන ආරම්භ කර ඇත. පරීක්ෂා කිරීමේදී එම පුද්ගලයා මියගොස් සිට ඇති අතර, මරණකරුගේ අනන්‍යතාවය මෙතෙක් තහවුරු වී නොමැත.

මරණකරු වයස අවුරුදු 70 ක් පමණ වන අතර නිල් පැහැති වී ෂර්ට් එකක් සහ නිල් හා දුඹුරු පැහැති සරමක් හැඳ සිටී.

මෘත ශරීරය දඹුල්ල රෝහලේ මෘත ශරීරාගාරයේ තැන්පත් කර ඇත. දඹුල්ල පොලිසිය වැඩිදුර විමර්ශන සිදුකරනු ලබයි.

**14. මාරක රිය අනතුරක් - මහරගම පොලිස් වසම.**

2024.11.29 වන දින සවස් කාලයේ මහරගම පොලිස් වසමේ මහරගම පමුණුව මාර්ගයේ පමුණුව හන්දියේදී පතිරගොඩ දෙස සිට පොල්වත්ත දෙසට ධාවනය වූ ජීප් රථයක් රියදුරුට පාලනය කර ගත නොහැකිව ඉදිරියෙන් පැමිණි කාර් රථයක ගැටී අනතුරුව ත්‍රිරෝද රථයක හා යතුරු පැදියකද ගැටී අනතුරක් සිදුව ඇත. අනතුරින් යතුරුපැදිකරු බරපතල තුවාල ලබා ජයවර්ධනපුර රෝහලට ඇතුළත් කිරීමේදී මියගොස් ඇත. ත්‍රිරෝද රථ රියදුරුද බරපතල තුවාල ලබා කළුබෝවිල රෝහලට ඇතුළත් කර ඇත.

මරණකරු වයස අවුරුදු 30 ක් වූ මකුළුව, පිලියන්දල ප්‍රදේශයේ පදිංචිකරුවෙකි.

මෘත ශරීරය ජයවර්ධනපුර රෝහලේ මෘත ශරීරාගාරයේ තැන්පත් කර ඇත. අනතුර සම්බන්ධයෙන් ජීප් රථ රියදුරු අත්අඩංගුවට ගෙන ඇත. මහරගම පොලිසිය වැඩිදුර විමර්ශන සිදු කරනු ලබයි.

**15. මාරක රිය අනතුරක් - වාරියපොල පොලිස් වසම.**

2024.11.29 වන දින රාත්‍රී කාලයේ වාරියපොල පොලිස් වසමේ කුරුණෑගල පුත්තලම මාර්ගයේ මාමුණුව ප්‍රදේශයේදී පාදෙනිය දෙස සිට කුරුණෑගල දෙසට ධාවනය වූ බහාලුම් ප්‍රවාහන ලොරි රථයක් එම දිශාවටම ධාවනය වූ යතුරු පැදියක් පසුකර යාමට උත්සාහ කිරීමේදී යතුරු පැදියේ පසුපස ගැටී යතුරු පැදිකරු ලොරි රථයට යටවීමෙන් අනතුරක් සිදුව ඇත. අනතුරින් යතුරු පැදිකරු බරපතල තුවාල ලබා වාරියපොල රෝහලට ඇතුළත් කිරීමේදී මියගොස් ඇත.

මරණකරු වයස අවුරුදු 25 ක් වූ ගොන්නව, බමුණාකොටුව ප්‍රදේශයේ පදිංචිකරුවෙකි.

මෘත ශරීරය වාරියපොල රෝහලේ මෘත ශරීරාගාරයේ තැන්පත් කර ඇත. අනතුර සම්බන්ධයෙන් ලොරි රථ රියදුරු අත්අඩංගුවට ගෙන ඇත. වාරියපොල පොලීසිය වැඩිදුර විමර්ශන සිදු කරනු ලබයි.

පොලීස් මාධ්‍ය කොට්ඨාසය.